

एकाच सेवेतील आंतरश्रेणी पदोन्नती संबंधी.
महाराष्ट्र लोकसेवा आयोगाची मान्यता घेणेबाबत.

महाराष्ट्र शासन,
सामान्य प्रशासन विभाग,
शासन परिपत्रक क्रमांक:एसआरव्ही-२००१/प्र.क्र.२६/१२,
मंत्रालय, मुंबई ४०० ०३२.
दिनांक :- 12 नोव्हेंबर, 2001

- वाचा :-** (१) शासन परिपत्रक, राजकीय व सेवा विभाग, क्रमांक:पीएससी-१०५६,
दिनांक २७ मार्च, १९५६.
(२) शासन परिपत्रक, सामान्य प्रशासन विभाग, क्रमांक:एसआरव्ही-१०८०/५१/१२,
दिनांक २६ मार्च, १९८० व दिनांक १७ मे, १९८०.

शासन परिपत्रक :-

वर नमूद केलेल्या संदर्भाधीन शासन परिपत्रकानुसार महाराष्ट्र लोकसेवा आयोगाच्या कक्षेत असलेल्या एकाच सेवेच्या वर्गातील सामान्य राज्य सेवा (General State Service)व्यतिरिक्त, आंतरश्रेणी पदोन्नत्या भारतीय संविधानाच्या अनुच्छेद ३२० (३)(ब) मध्ये अंतर्भूत होत नसल्याने अशा आंतरश्रेणी पदोन्नत्यांच्या निवडसूचीस महाराष्ट्र लोकसेवा आयोगाची सहमती घेण्याची आवश्यकता नाही असे आदेश होते.

२. या संदर्भात महाराष्ट्र लोकसेवा आयोगाशी विचारविनिमय करण्यात आला. महाराष्ट्र लोकसेवा आयोगाने सदर परिपत्रकास सहमती दर्शविली नसल्यामुळे वरील संदर्भीय शासन परिपत्रक याद्वारे रद्द करण्यात येत आहे. सर्व मंत्रालयीन विभागांना कळविण्यात येते की, महाराष्ट्र लोकसेवा आयोगाच्या कक्षेतील एकाच सेवेतील आंतरश्रेणी पदोन्नतीसह सर्व पदांवर पदोन्नती देण्यासाठी तयार करण्यात आलेल्या निवडसूच्यांना महाराष्ट्र लोकसेवा आयोगाची मान्यता घेण्यात यावी. जी पदे लोकसेवा आयोगाच्या कक्षेतून वगळण्यात आलेली आहेत म्हणजेच महाराष्ट्र लोकसेवा आयोग (विचारविनिमयापासून सूट) विनियम १९६५ मधील विनियम-३ सोबतच्या अनुसूचित विनिर्दिष्टपणे नमूद केलेली केलेली पदे, केवळ त्या. पदांवरील निवडसूच्यांना महाराष्ट्र लोकसेवा आयोगाची सहमती मिळविणे आवश्यक राहणार नाही.

सर्व मंत्रालयीन विभागांनी यास्तव त्यांचे अखत्यारीतील कार्यालयातील जी पदे विविक्षितरित्या आयोगाच्या कक्षेतून वगळलेली नाहीत अशा सर्व आंतरश्रेणी पदोन्नती असलेल्या संवर्ग/पदांवरील पदोन्नत्यांच्या निवडसूचींना आयोगाची मान्यता घेण्याची कार्यवाही करावी असे निदेश देण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,

बा.क.अग्रवाल

(बा.क.अग्रवाल)

अपर मुख्य सचिव, महाराष्ट्र शासन.

ति,

राज्यपाल यांचे सचिव,

मुख्यमंत्री यांचे सचिव

सर्व अपर मुख्य सचिव/प्रधान सचिव/सचिव, मंत्रालयीन विभाग,

सचिव, महाराष्ट्र लोकसेवा आयोग (पत्राने),

सामान्य प्रशासन विभागातील सर्व कार्यासने,

निवड नस्ती/का.१२.